

సంకల్పము -

ఓం శ్రీ భగవదాజ్ఞయా భగవత్ కైంకర్య రూపం శ్రీమన్నారాయణ ప్రీత్యర్థం, శుభే శోభనే ముహూర్తే, శ్రీ గోవింద గోవింద గోవింద, శ్రీ మహావిష్ణోరాజ్ఞయా ప్రవర్తమానస్య, అద్య బ్రహ్మణః, ద్వితీయపర్ధే, శ్వేతవరాహకల్పే, వైవస్వత మన్వంతరే, కలియుగే, ప్రథమపాదే, జంబూద్వీపే, భరతవర్షే, భరతఖండే, మేరోర్దక్షిణదిగ్భాగే, సరస్వతీ, గోదావరీ, ప్రాణహితా నదీనాం త్రివేణీసంగమే, కాళేశ్వరమహాక్షేత్రే, శ్రీ కాళేశ్వరస్వామి సన్నిధౌ, అస్మిన్ దేశే వర్తమన వ్యావహారిక చాంద్రమానేన, శార్వరి నామ సంవత్సరే, ఉత్తరాయనే, శిశిర ఋతౌ, మాఘ మాసే, శుక్ల పక్షే, పౌర్ణమ్యాం, స్థిరవాసరే, మఖానక్షత్రే, శుభయోగే, శుభ కరణే, ఏవం గుణ విశేషణ విశిష్టాయాం అస్యాం శుభతిథౌ ... అస్య దేవదేవస్య భగవతో నారాయణస్య శ్రియఃపతేః పురుషోత్తమస్య శ్రీమదఖిలాండకోటి బ్రహ్మాండ-నాయకస్య శేషాచలనివాసినః శ్రీ శ్రీనివాస స్వామినః పరిపూర్ణ అనుగ్రహప్రసాదసిద్ధి ద్వారా మమ [మీ గోత్రం, మీ పేరు, మీ ధర్మపత్ని పేరు, మీ పిల్లల పేర్లు, మీ బంధువుల గోత్రం, పేర్లు మనసులో తలచుకొని, మీ కోరికలు శ్రీవారికి విన్నవించి ప్రార్థన చేసుకోండి]

అస్మాకం సహకుటుంబానాం క్షేమ స్థైర్య ధైర్య విజయ అభయ ఆయురారోగ్య ఐశ్వర్యాభివృద్ధ్యర్థం, ధర్మ అర్థ కామ మోక్ష చతుర్విధ పురుషార్థ ఫలసిద్ధ్యర్థం, ఇష్టకామ్యార్థ సిద్ధ్యర్థం, పాండరీకాశ్వమేధాది, సమస్త క్రతుఫలావాప్త్యర్థం, ఇహ జన్మని జన్మాంతరే చ బాల్య, యౌవన, కౌమార, వార్ధకేషు, జాగ్రత్, స్వప్న, సుషుప్త్యావస్థాసు జ్ఞానతో అజ్ఞానతశ్చ కృతానాం సర్వేషాం పాపానాం అపనోదనార్థం చ బదరీ, కాశీ, శ్రీరంగ, ప్రయాగాది పుణ్యక్షేత్రేషు తీర్థస్నానఫలసిద్ధ్యర్థం సర్వపాపక్షయార్థం మకరంగతే రవౌ, సరస్వతీ, గోదావరీ, ప్రాణహిత నామక పుణ్యనదీ త్రివేణీ సంగమే మహాపవిత్ర మాఘమాస ప్రాతః స్నానం కరిష్యే.

మాఘమాస నదీస్నాన సంకల్పం

శ్రౌతస్మార్తాదికం కర్మనిఖిలం యేన సూత్రితం ।

తస్మై సమస్తవేదార్థవిదే విఖనసే నమః ॥

శ్రుతిస్మృతి నదీ పూర్ణం శాస్త్రకల్లోలసంకులం ।

విష్ణుభక్త్యుదకం శుద్ధం వందే శ్రీవిఖనో మునిమ్ ॥

శుక్లాంబరధరం విష్ణుం శశివర్ణం చతుర్భుజం ।

ప్రసన్నవదనం ధ్యాయేత్ సర్వవిఘ్నోపశాంతయే ॥

వందే శ్రీనయనోత్పలస్య శశినం శేషాచలాధీశ్వరం

బ్రహ్మాద్యర్చితపాదపద్మయుగళం లోకైక నేత్రోత్సవం ।

వాసిష్ఠైస్సనాకాదిభిర్మునిగణైస్సంస్తూయమానం సదా

భక్తానామఖిలార్థదాయినమహం శ్రీవేంకటేశం గురుమ్ ॥

హైమోర్జ్వపుండ్రమజహన్మకుటం సునాసం

మందస్మితం మకరకుండల చారుగండం ।

బింబాధరం బహుళ దీర్ఘకృపాకటాక్షం

శ్రీవేంకటేశముఖమాత్మని సన్నిధత్వామ్ ॥

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

సర్వపాపహరం పుణ్యం స్నానం మాఘే తు యత్కృతం ।

నిర్విఘ్నం కురు మే దేవ దామోదర నమోఽస్తుతే ॥

మకరస్థే రవే మాఘే మాఘవాయే శుభేక్షణే

ప్రయాగస్నానమాత్రేణ ప్రయాన్తి హరిమందిరమ్ ।

ప్రాతర్మాఘే బహిస్నానం క్రతుకోటి ఫలప్రదం

సర్వపాపహరం పుణ్యం సర్వపుణ్యఫలప్రదమ్ ॥